

Novembru - Dicembru 1993

Nru. 75 76

Il-Kelma ta' l-Arcipriet

Rigal li ghadu jghodd sa' illum

Fil-Italja nsibu drawwa sabiha li forsi f'pajjizna ghadha ma tantx qabdet. Qed ngħid għad-drawwa li t-Taljani għandhom li jċċelebraw l-Onomastico tagħhom, jiġifieri Jum il-Qaddis jew Qaddisa li tiegħu jew tagħha jgħibu l-isem. F'din il-gurnata, barra li jibgħatu l-isbaħ xewqat lill-persuna li tkun, jagħtuha ukoll xi rigal b'liġkira.

Fiz-żmien li fih kien jgħix Don Bosco din id-drawwa kienet mifruxa sewwa. It-tfal u ż-żgħażaġh ta' l-Oratorju kienu jinqabru madwar Don Bosco fil-festata 'San Gwann Battista, l-24 ta' Gunju, u wara li kienu jixtiequ l-isbaħ xewqat kienu joffrulu xi għa

żgħira mill-faqartagħhom. Din il-ħaġa kienet ferm għall-qalb ta' Don Bosco.

Darba waħda, xi hmistax il-gurnata qabel din il-Festa, billi kien jaf sew li ma tantx kellhom x'jagħtuh, Don Bosco qalilhom li għal dik is-sena kien ser jibdel l-użanza li kellhom u flok ma jagħtuh huma, kien lest li jagħtihom rigal kull wieħed hu. Għalhekk talabhom sabieħ jiktbu fuq biċċa karta l-isem u l-kunjom tagħhom, u jniżżlu ukoll x'jixtiequ.

Kien hemm minn hadha biċ-ċajt u talbu affarrijiet li jiswew hafna u hafna flus, għax kienu jafu li Don Bosco żgur il mhux ser jisma' x-xewqa

ikompli f'paġna 6

IL-LOGO GHAS-SENA INTERNAZZJONALI TAL-FAMILJA



QALB FIL-KENN TA' SAQAF, magħquda ma' qalb oħra, biex tissimbolizza l-ħajja u l-imħabba f'darfejn il-membri huma milqughin biex jgħixu flimkien fl-imħabba, fl-għajjuna, fis-sigurtà u fit-tolleranza - Din hija t-tifsira li twassal l-emblema tas-Sena Internazzjonali tal-Familja (IFY), 1994.

Din il-logo ntagħzel bhala l-emblema ufficijali biex jintuza għall-informazzjoni tal-pubbliku dwar il-miri u l-għanijiet tas-Sena Internazzjonali tal-Familja. Id-disinn sempliċi, li holqot Catherine Littay-Follier, artista li twieldet l-Iżvizzera u li tgħix fi Vjenna, jikkonsisti f'qalb għall-kenn ta' saqaf, magħquda ma' qalb oħra, bhala simbolu ta' ħajja u imħabba f'dar fejn wieħed isib l-imħabba, il-kura, is-sigurtà, l-għixien flimkien, it-tolleranza, u fejn wieħed iħossu milqugħ. Id-disinn hu miftuh biex juri kontinwità bi' ħjiet ta' dubju. Id-daqqa tal-pinzell, bil-linja tas-saqaf miftuha, tkompli s-simbolu astratt li jirrapreżenta l-komplexità tal-familja, meqjusa bhala l-gebel fil-binja tas-soċjeta'. Is-Sena Internazzjonali tal-Familja hi maħsuba biex tagħti s-səhem tagħha fil-binja tal-familja bhala l-ħċken demokrazzja fil-qalba tas-soċjeta'.

EŻERĊIZZI TAR-RANDAN

FIL-BAŻILIKA TAGĦNA

● GHAŻ-ŻGHAŻAGH:

Mit-Tnejn: 7 ta' Marzu sal-Gimgha 11 ta' Marzu fls-7.00pm.

Predikatur: Il-W.Rev.Kan. Dun Karm Refalo, Arcipriet tal-Qala

● GHAL KULHADD:

Mit-Tnejn: 14 ta' Marzu sal-Gimgha 18 ta' Marzu fls-1.45pm

Predikatur: Il-W.Rev. P. Joseph Galdes S.J.

● GHALL-KOPPI MIŻŻEWWĠA:

Mit-Tnejn: 14 ta' Marzu sal-Gimgha: 14 ta' Marzu fls-7.00pm.

Predikatur: Il-W.Rev. P. Phillip Cutajar, Provnċjal tal-Kappuccini (tkun hemm min jietu hsieb tat-tfal fiċ-Ċentru Parrokkjali)

IL-BELT

VICTORIA

RIVISTA TA' KULL XAHREJN

Uffiċċju Editorjali

CENTRU PARROKKJALI SAN ĠORĠ

Triq il-Karita, Victoria, Gawdex.

Tel: 556377

MEMBRI ĠODDA FIL-KOMUNITA'
PARROKKJALI

- 28.11.93: GARRETT, iben Frankie Vella u Tania nee' Curmi
 01.12.93: DANIEL, iben Michael Grech u Victoria nee' Borg
 01.12.93: REBECCA, bint Anthony Galea u Maria nee' Vassallo
 04.12.93: KATYA, bint Spiridione Bezzina u Rosalie nee' Borg
 07.12.93: MIGUELA, bint Frankie Portelli u Rita nee' Spiteri
 08.12.93: VINCENT, Anthony Spiteri u Maria nee' Tabone
 12.12.93: ANDREW, iben George Borg u Tania nee' Galea
 12.12.93: REBECCA, bint Joseph Attard u Mary nee' Attard
 25.12.93: GRAZIELLA, bint Joseph Lupi u Beatrix nee' Camilleri
 26.12.93: GABRIELLA EMMIE, bint Joseph Farrugia u Ursola nee' Galea
 26.12.93: KEITH, iben John Farrugia u Maria nee' Mizzi
 15.01.94: PAUL, iben Anthony Grima u Josephine nee' Cassar.

MARRU JINGHAQDU MA'
KRISTU RXUXTAT

- | | |
|-------------------------|----------------------------|
| 05.12.93: Guzeppi Said | 30.12.93: Richard Portelli |
| 16.12.93: John Mizzi | 09.01.94: Guzeppi Gatt |
| 20.12.93: Georgia Said | 28.01.94: Carmela Formosa |
| 21.12.93: Rita Portelli | |

Donazzjonijiet b'risq ir-Rivista:

- | | |
|----------------------------|------------|
| Emanuel Attard : Awstralja | Aust \$ 20 |
| Dun George Bricat, U.S.A. | US \$ 40 |
| Joseph Grech, U.S.A. | US \$ 20 |

LOURDES 1994

PELLERINAGĠ GHAL LOURDES

25 - 28 ta' Lulju 1994

Dawk li jixtiequ jissiehbu maghna f'dan il-pellegrinagĠ huma mitluba jaghtu isimhom lill-Arcipriet kemm jista' jkun malajr. In-numru huwa limitat.

EDITORJAL

1994
Is-Sena tal-Familja

Ga ghaddew kważi xahrejn mill-1994 li ġiet dikjarata min-Nazzjonijiet Uniti bhala s-Sena tal-Familja. Ghalhekk ghandna tkun importanti ghalna din is-sena? Il-pajjiżi kollha qed jaghtu importanza speċjali lil din is-sena. Il-Knisja wkoll qed taghmel l-impenn kollu taghha għall-familja matul din is-sena.

Jekk il-familja hija importanti għal kull soċjeta'; jekk hija importanti u vitali għall-Knisja, hija wkoll ta' importanza partikolari għall-parroċċa. U għalhekk kulmin għandu għal qalbu l-parroċċa għandu jaghmel hiltu biex filmkien naraw kif inhi sejra din l-istituzzjoni tant importanti fil-parroċċa taghna.

Irridu naraw u nistudjaw matul din is-sena il-familji li huma membri tal-komunita' parrokjali taghna. Mhux biex inkunu nafu kemm nies fihom. Dak nafuh! Mhux biex inkunu nafu fejn qed jgħixu. Dak nafuh! Mhux biex inkunu nafu dettalji partikolari fuq il-membri tal-familja. Dak nafuh wkoll. L-iskop ta' l-istudju għandna għandu jkun biex naraw jekk il-familji fi hdan il-proċċa taghna humiex dawk il-familji li qed jgħixu verament il-hajja nisranija. Irridu naraw kif qed tiġi affettwata l-familja fil-parroċċa mid-drawwiel li dehlhin. Irridu nistudjaw kif qed tiġi affettwata l-familja fil-parroċċa issa li l-mara qed tmur taħdem. Irridu nistudjaw jekk l-ideat materjalisti li dehlhin fostna humiex qed jaffettwaw il-familji taghna.

Għandna hafna x'nagħmlu biex is-sena tal-familja ma tkunx ġiet għalxejn. X'inhuma r-relazzjonijiet tal-familja mal-parroċċa? Il-parroċċa qed issewgi dak li qed jiġri fil-familji taghna? Il-familja qed isseb għajruna mill-parroċċa taghna? X'ahna nagħmlu biex il-familji taghna jhossuhom parti mill-Komunita' Parrokjali? Dawn u hafna mistoqsijiet oħra rridu nwiegħubhom matul din is-sena, matul il-1994, jekk verament nixtiequ li s-Sena tal-Familja ma tkunx ġiet għalxejn.

J'Alla s-Sena tal-Familja thalli fostna dik l-attitudni li nħarsu dejjem lejn il-familja bhala l-bennienna tas-soċjeta', soċjeta' ċkejkna li fiha jiġu mrawwma dawk il-valuri li dejjem iddistingwew is-soċjeta' Maltija minn soċjetajiet oħrajn. J'Alla s-Sena tal-Familja mhux biss tkun ta' impenn biex naghtu harsa mill-qrib lejn il-familji tal-Komunita' Parrokjali, imma wkoll biex nagħmlu hiltina halli din iċ-ċellula nibzgu għalha, nsahhaha u naghtuha l-għajruna kollha li jkollha bżonn.

F'Gheluq il-Hamsa u Ghoxrin Sena mill-Mewt ta' MONS. GUZEPPI FARRUGIA GIOJOSO

(1 9 6 9 - 1 9 9 4)

Mit-Twelid sa' meta lahaq Qassis

Hamsa u ghoxrin sena ilu, precisament it-Tnejn 3 ta' Marzu 1969, miet fl-Isptar San Luqa, Malta, fit-30 p.m. Mons. Guzeppi Farrugia Giojoso, f-ghomor ta' 82 sena.(1). Dak in-nhar Ghawdex kien tilef wiehed mill-ulied ghorrieff tieghu. B'din il-kitba bijografika ser indur dawra ma' hajtu halli b'hekk wiehed jara is-sehem li ta dan is-Sacerdot ghaqli u gharef lil Ghawdex, l-art li taghtu l-hajja.

Mons. Guzeppi Farrugia Giojoso twieled fir-Rabat ta' Ghawdex fl-20 ta' Jannar 1887. Huwa bin Ganni Farrugia u Ganna mwielda Galea. Gie mgħammed fil-Knisja Parrokkjali ta' San Ġorġ mill-Arcipriet Felic Refalo. Tawh l-isem ta' Guzeppi, Ġorġ u M'Angelo. Il-parinijiet kienu M'Angelo Saliba, iben Guzeppi u Guzeppa mart Salvu Farrugia. (2). Fit-3 ta' Settembru kien icieva s-sagrament tal-Grizma ta' l-Isqof minn idejn l-Isqof t'Ghawdex Mons. Pietru Pace. Kellu bhala Parrinu lil Guzeppi Caruana, iben Anton mill-Belt Vittoria.(3)

Sa' minn ukuntiu, t-frajel Guzeppi kellu l-hajra li jsir qassis. Kien fuq kollox intelligenti u fl-ezamijiet kien dejjem minn ta' quddiem. Kien studjant fl-iskola Primarja tar-Rabat, u wara ghadda bl-unuri kollha għal-Liceo. Wara dahal fis-Seminarju ta' l-Isqof biex jibda t-triq lejn is-sacerdozju. Dak iż-żmien is-Seminarju tagħna kien immexxi mill-Patrijiet Gwiziti.

L-Arcipriet Felic Refalo fl-1 ta' Awissu 1903, qabel ma' l-Kjeriku Guzeppi Farrugia Giojoso ha l-Ewwel Ordni Minuri ta' l-Ostjarjat, fid-19 ta' Dicembru 1903 minn idejn l-Isqof Fra Gann Marija Camilleri O.E.S.A. kien kiteb hekk: *"Jiena li hawn taht jidher ismi nixhed li l-parruocan tiegħi Guzeppi Farrugia, iben il-mejjet Ganni huwa persuna ta' kostumi tajba u ta' kondotta ta' min ifahharha".* (4).

L-ewwel Ordinanza joni Magguri, dik tas-Suddjkonat, l-Akkollitu Guzeppi Farrugia mill-Belt Vittoria, b'titlu ta' Benefizzju, kien icievha fit-18 ta' Dicembru 1909 mill-Isqof ta' Ghawdex Fra Gann Marija Camilleri O.E.S.A., f'Ordinanza joni generali u solenni fil-Knisja Katedrali s-Sibt tal-Kwattro tempi ta' l-Awvent.(5). Sena wara fis-17 ta' Dicembru tal-1910, Guzeppi Farrugia gie ordnat



Djakuq mill-istess Isqof Camilleri fil-Knisja Katedrali.(6).

Billi d-Djakuq Guzeppi Farrugia ma kellux l-eta' kanonika ta' 25 sena biex jigi ordnat qassis, kellu jistenna sal-21 ta' Dicembru 1912 biex jigi ordnat Sacerdot minn Mons. Isqof Camilleri.(7). Dak in-nhar kien l-isbah jum fil-hajja tan-Novell Sacerdot Dun Guzepp Farrugia Giojoso. L-ewwel quddiesia Soleni tieghu, Dun Guzepp kien ghamilha fil-Knisja ta' San Ġorġ, il-Hadd, 22 ta' Dicembru 1912. Kien ghamillu l-Panigierku Mons. Luigi Cordina.(8).

Kappillan tal-Kor fil-Katedral u Għalliem fil-Liceo

Wara li ha' quddiesia l-Isqof Camilleri sejjahlu bhala Kappillan tal-Kor fil-Knisja Katedrali fejn dam sas-sena 1919. Mis-sena 1926 Dun Guzepp kien Kappillan tal-Konservatorju ta' l-Isqof fir-Rabat.

Ma' dan ix-xogħol pastorali Dun Guzepp, li hu magħruf hafna kemm kien jaf tajjeb l-Isna tal-Latin u tat-Taljan, gie msejjah mill-Gvern biex jgħalliem il-Latin u t-Taljan fil-Liceo tar-Rabat, Ghawdex. Huwa dam jgħalliem mis-sena 1920 sal-1946.(9). Barra minn hekk, nistghu ngħidu li Mons. Guzeppi Farrugia Giojoso qatta' għomru u żmieni jgħalliem fis-Seminarju Veskovilli. Huwa għalliem l-aktar il-Latin u t-Taljan. Kull min jgħalliem il-Latin taht il-metodu rari tieghu jibqa' jfahhru tul għomru kollu. (10).

Predikatur Magħruf

Dun Guzepp kien ukoll Predikatur magħruf. Mill-ewwel Priedki tieghu nsbu

Kitba tal-Kan. Dun Nikol Vella Apap

l-panigierku lill-Marija Annunzjata li għamel fil-Knisja ddedikata lilha fil-Knisja tal-Lunzjata, ir-Rabat, Ghawdex fl-25 ta' Marzu 1911 meta kien għadu Djakuq. Bhala Djakuq, għamel ukoll il-Panigierku tal-Madonnata' Mejjur fil-Knisja Parrokkjali ta' San Ġorġ, fil-31 ta' Mejjur 1912. Huwa kellu kelma hafifa, li tqanqal u fuq kollox mibnija fuq l-Iskrittura Mqaddsa. Fis-sena 1914 kien għamel il-Tridu lill-Qalb Imqaddsa ta' Gesu fil-Knisja Parrokkjali tal-Fontana.

Baqa' msemmi t-Tridu li huma għamel lil San Ġorġ fil-Knisja Parrokkjali ddedikata lilur fir-Rabat, Ghawdex fit-2,3 u 4 ta' Mejjur 1928. Kif kien halla miktub hu stess, dan il-Tridu kien għadu "gratis", b'xejn. Il-test ta' dan il-Tridu huwa mill-Apokalissi ta' San Ġwann Kap..6, v.3 u Isaja 9.6.

Il-kitba tal-predikazzjoni ta' Dun Guzepp turi li huwa dar kwazi l-pulpi kollha tal-Knejjes kollha ta' Ghawdex, liema predikazzjoni tinsab b'għożza għand min qiegħed jkteb dan il-tagħrif biogħrafiku.

Kittieb ta' Proza u Poezija

Il-hidma letterarja Maltija ta' Mons. Farrugia tixbah lil tapezzerija b'hafna lwigien mhux bħal xulxin, li meta tghaqqadhom flimkien jinsgulek l-isbah figura, għax dan is-sacerdot nistghu nqisuh bhala storiku, poeta, prozatur u drammaturg. (11).

Meta kien għadu Kjeriku kien kiteb: "Maria Platanum". Rakkont Ghawdexi. Dan ir-rakkont huwa ddedikah lil Mons. Isqof Fra Gio. Maria Camilleri, Isqof ta' Ghawdex. Dan ir-rakkont huwa wiehed mill-kotba tal-"Mogħdija taż-Żmien" li jgħib in-Nru 74, u stampat fl-1908. Meta kien suddjakuq kiteb "Min Chien Ahmed", grajja Ghawdexija. Dan il-kiteb kien ddedikah lil-"ZMIEN", u jgħib in-numru 103 fis-sensjela tal-"Kotba Mogħdija taż-Żmien", u gie stampat fl-1910.

Bhala storiku ma naqas li jinteressa ruhu sewwa mill-istorja ta' art twelidu. U din l-imhabba imsawwa u mkebbesa fil-forja tal-patrijottizmu għegħlitu jaqleb mit-taljan għal-Malti l-Istorja ta' Ghawdex tal-Kan. Ghawdexi Agius de Soldanis. Din hija biċċa xogħol li jsthoqqlha kull tifhir.(12). L-Ewwel kiteb li jgħib l-isem

Fl-okkazżjoni tas-Sena tal-Familja, hija xewqa taghna li nwaslulkom silt artikoll dwar il-Familja. B'hekk, anke Ir-Rivista parrokkjali taghna tkun qed taghti l-kontribut taghha f'dan Ir-rigward. F'din il-Harġa, Dun George Frenzo, ser jaghti harsa lejn

Il-familja Nisranija fid-Dawl tal-Familja ta' Nazaret


● **Il-Familja ta' Nazaret hu mudell għall-familja nisranija ta' zmienna jew le?**

Din il-mistoqsija ma hijex wahda retorika. Ma għamlihiex sempliċement bħala f'f'ha ta' riflessjoni li l-kontenut taghha għandu jittiehed bħala ċert u daqshok. Din il-mistoqsija li hija hierġa mill-pinna ta' xi wħud għandha bħala skop prinċipali li twaqqa' għaċ-ċajt jew tpoġġi bħala inadegwata u antikwata l-idea li l-Familja ta' Nazaret hi l-uniku mudell u isprazzjoni għall-familja nisranija ta' zmienna. Din hi mistoqsija, li min ser jidhol b'impenn u serjeta' b'leħ għax it-twegiba possittiva għaliha se jkun mezz privileġġjat għall-bidla vera u radikali tas-Socjeta' taghna li kull ma jmur qegħda tinħakem mill-konsumerizmu.

● **F'leħ hija Mudell il-Familja ta' Nazaret għall-familja nisranija?**

Se noffri għar-riflessjoni taghkom żewġ proposti li nħoss li fi zmienna u fil-kundizzjonijiet eżistenti jew emergenti fisocjeta' taghna jistgħu jkunu ta' għajruq għall-formazzjoni aktar sħiħa ta' mentalita' u stil ta' hajja nisranija-evanġelika.

• **L-ewwel proposta hija din: Il-Familja ta' Nazaret hi Mudell ta' UBBIDJENZA lejn il-Liġi t'Alla. Nixtieq naghmlha ċara li jiena qed nikellem mill-familja bħala entita' sħiħa, jiġifieri l-familja**



bil-membri li jiffurmawha bħala "unit". Għalhekk ngħidu li l-Familja ta' Nazaret bil-membri li jiffurmawha hi ubbidjenti għall-Liġi t'Alla kif espressa fil-Liġi ta' Mose' u fit-Tradizzjoni ta' zmienna.

Dan nafuh mill-Vanġeli. Insibu fil-Vanġelu skond San Luqa diversi episodji fil-hajja ta' din il-Familja privileġġjata fit-tbatija għaliex hija privileġġjata f'għajnejn Alla, li jikkonfermaw dan, (ara Lq. 2,21-40, 41-52). Ma nsemmi biss l-episodji tar-rit taċ-ċirkonċizzjoni lit-tarbija li kienet għadha kif twieldet u r-rit tal-purifikazzjoni fit-Tempju ta' Gerusalem. Gużeppi u Marija, it-tnejn minnha bil-grazzja għax it-tnejn marbuta mar-rieda tal-Missier u mehija bil-hsieb tal-ġid ta' Binhom il-mahhub, telghu fit-tempju biex jagħmlu dak li kienet titloq minnhom il-Liġi. Hekk għamlu għax hekk kienu mdoirrin jagħmlu - jobdu u-Liġi t'Alla. Il-fatt li marru fit-Tempju għal dan ir-rit ifisser li dan kien l-istil ta' hajjithom. Huma kienu jiddeċiedu għad-dawl tal-Liġi t'Alla. Ma kienux minn dawk li qegħdin iġixxu għad-"dell tal-mewt" (Lq. 1,79), jiġifieri li jiddeċiedu skond il-fehmiet u l-kriterji umani u utilitaristiċi. Iżda kienu minn dawk li jiddeċiedu dwar hajjithom ispirati mill-Kelma setgħana t'Alla: imberkin huma. Huma bħala "sġra hdejn il-Ilma mħawwla, li għeruqha xxenxel lejn il-wied, ma tibżax meta tiġi s-shana, il-weraq taghha jibqa' jħaded, fis-sena tan-niġra ma tinkeddx, u ma tlehdex millil tagħmel il-frott" (Ger.17,8-9)

Imberkin aħna: dawk il-familji li jiddeċiedu bħala familji għad-dawl tal-Kelma t'Alla: jiddeċiedu bħala familja, bħala entita' sħiħa, bħala "unit" kompleta u mbagħad bħala membri singoli, personali. Fil-prattika, dan ifisser li l-Koppja nisranija li tintwieled għas-saltna tal-grazzja fil-Magħmudija u qegħda tgħix il-vokazzjoni għall-imħabba konjugali li hi rċeviet bħala rigal, don gratuwitu fis-sagrament taż-żewġ, tpoġġi liha nnifisha quddiem il-Liġi Mqaddsa ta' Alla b'mod li Kristu jsir il-Liġi għalihom: "Hobbu 'i xulxin bħalma habbajtkom jlen". (Gw.15,12) San Pawl ikompli jħoli dan il-vers u jfisser b'dan il-mod sublimi: "Oqgħodu għal xulxin fil-biża ta' Kristu. Intom in-nisa oqgħodu għal żewġkom bħallikieku għall-Mulej, għax ir-raġel hu r-ras il-mara, bħalma Kristu hu r-ras il-Knisja, is-Salvatur tal-

Ġisem tiegħu...Intom, l-irġiel, hobbu n-nisa tagħkom bħalma Kristu habb il-Knisja u ta hajtu għaliha...Hekk għandhom ukoll l-irġiel hobbu lin-nisa tagħhom bħallikieku ġisimhom stess.....Intom it-tfal isingħu mill-ġenituri tagħkom fil-Mulej, dan hu s-sewwa." (Ef. 5, 21-33; 6,1-4)

● **Xi f'fisser dan għall-Koppja?**

Ifisser helsen minn rabiet ma' mudelli u ideat foloz li żgur iħassru r-rabta ta' fedelta' ta' bejniethom. Dan għaliex jekk ir-raġel miżżewwieg u l-mara miżżewwiga (i.e. it-tnejn) ipoġġu ruħhom sottomessi (u allura rebbieha) għall-Liġi ta' Alla, it-tnejn verament u realment isiru ndaqs, "partners" egwali fiz-żwieġ. Illum issq' haina enfasi fuq li z-żwieġ hu "partnership" minni fuq l-egwaljanza tal-koppja. Tajieb pero' li wiehed jistaqsi u jara daqsxejn xi f'fisser din l-egwaljanza u minn fojn hi għejja u fejn se twassal. Jekk wiehed ifittex, jintebah li l-mentalita' kontemporanea trispindoni u tgħidu: l-koppja hi ndaqs u egwali għax it-tnejn għandhom opportunitajiet inqas għall-avanz personalni tagħhom; għax il-beni li nrexielhom jakkwistaw wara z-żwieġ ta' xulxin nofs b'nofs; għax hadd ma jikkmanda fuq hadd u fuq kolloxx għaliex dak li "rbatna flimkien" għandu "id-dritt" mogħti mis-socjeta' civili li "nħollux flimkien".

Din li l-mentalita' ta' zmienna: mentalita' li tixxet tahwid, nuqqas ta' sens ta' l-affarijiet. Dan għaliex l-egwaljanza mhix għejja minn xi fattur estern, ma jagħtihielx il-gvern jow l-istat, iżda għejja mill-fatt li l-bniedem hu l-ben il-mahhub ta' Alla, b'dinjita' personali propja u b'integrità fizika-spiritwali propja. Fil-każ tal-koppja dan ifisser li r-raġel u l-mara li ipoġġu ruħhom quddiem il-Liġi t'Alla jkunu qed jgħidu lil xulxin u jixhdu quddiem isocjeta' li għalihom personalment Kristu hu l-Mudell li fuqu jridu jibnu hajjithom bħala koppja. Huma fidili mhux primarjament lejn xulxin, iżda lejn l-impenn li huma hadu quddiem Kristu: lejn il-vokazzjoni li jingħataw lil xulxin bħalma Kristu ngħata lilhom. Min hu fidil lejn Kristu hu fidil lejn martu/żewġha; min ma hu fidil lejn Kristu mhux fidil lejn martu/żewġha. Konkretament, ir-raġel ikun qiegħed iġidh lil-martu: "jiena ma tridx inkun l-liġi fil-

familja; ma rridx nimponi jien: irrid nioċċekken jien b'xi tidher int. Il-mara tkun qed tghid liż-żewġha: "Jiena ma rridx li tghaddi tiegħi b'mod jow b'iehor, ma rridx nuza l-armi tal-inkejja, tat-tqerqir b'xi noħroġ minn fuq; irrid nioċċekken jien b'xi tikber int."

Din verament koppja/familja nisranija: imberka hi dik il-koppja u allura dik il-familja li tpoġġi liha nnifisha b'halha qaddejja u mi u ubbidjenti lejn il-Liġi Mqaddsa ta' Alla. Tkun b'hal dik "Il-Belt mibnija fuq il-gholja" jow "musbleh il jagħti d-dawl f'pust mudam" (Mt.5,14) li lejha kulhadd ihares b'xi jieu s-sens ta' direzzjoni.

* **Il-Tieni proposta hja din:** il-familja ta' Nazaret hi mudell ta' kif għandha tintfieh u tithaddem l-Awtorita' fi hdan tal-familja nisranija ta' zmienna. Fil-familja ta' Nazaret l-akbar fid-dinjata' kien l-iċċen fil-grad (Kristu) u l-iċċen fid-dinjata' kien l-akbar fil-grad (Guzeppi). Dan igħidulna San Luqa fil-Vangelu tiegħu. Fl-gheluq ta' l-episodu tas-sebba tat-tfaljel Gesu' fit-Tempju ta' Ġerusalem, l-Evangeliista jgħidilna li "Gesu' niżel magħhom Neżaret u kien jobd'hom" (Lq.2,51) Ta' min izomm f'moħhu li Gesu' dam fil-familja saħem kellu bajn wiehed u iehor tletin sena. Dan ifisser li hu rrispetta b'mod shih is-sistema ta' l-awtorita' li fuqha kienet mibnija l-familja ta' zmenu. L-awtorita' tal-ġenituri u speċjalment dik tal-missier. San Pawl għaraf f'din l-ubbidjenza ta' Gesu' sinjal ta' umilta' tiegħu. "Hu għad ikellu n-natura ta' Alla ma qagħad ifitex tiegħu li hu daqs Alla, iżda xejjen lilu nnifsu billi ha n-natura ta' Isir, sar jixbaħ billi-biedem, u deher minn barra b'halha bniedem; oċċken lilu nnifsu billi obda sal-mewt, anzi sal-mewt tas-salib" (Fil.2,6-8). Gesu' haddem b'mod shih u inkondizzjonat l-istil ta' zmienu, haddnu miegħu u qaddsu għax dak li ġie f'kontatt mal-ġisem qaddis tiegħu tqaddes, innobilita' ruħu, eleva 'il fuq.

● **Xi fisser dan kollu?**

Dan ifisser li l-koppja nisranija ma tistax tarmi l-idea ta' l-awtorita' fil-familja, bl-iskuża li "lun hadd ma jrid jobd'" u li "hadd ma jrid jirraguna", u li

"kulhadd jagħmel dak li jrid u dak li joghħbu". Mażin għalaha dik il-familja li qabdet din il-triq għax "triq il-tajjn il-Mulej Jafna (għax imxaha s-s l-ahhar), iżda triq il-hżlena tinnem fix-xejn" (Salm 1,6)

Għad-dawl ta' l-esperjenza mgħixa tal-familja ta' Nazaret nistghu nifurmwaw idea cara ta' xi fisser awtorita' fil-ambjent tal-familja. Nistghu ngħidu mill-ewwel li dak li ma tiffisr żgur hu l-awtorita' f'sens awtoritarju, d-dixiplina f'sens dittatorjali, t-tmxija f'sens aggressiv, l-kmand f'sens eskklusiv, eż. "jien l-ewwel", "jien nikkmanda", "tiegħi tghaddi", "sakemm hawn jien, hawnhekk jien nikkmanda".

Dan Gesu qalulna ċar u tond meta omm ulied Żebedew resqet lej u intercediet għall-uliedha quddiem l-Imghalliet u qallu: "Ordna li dawn iż-żewġ uliedi joqgħodu wiehed fuq il-lemin u l-iehor fuq ix-xellug tiegħek fis-sajtna tiegħek" (Mt.20,21) Gesu' ha' oċkazzjoni u tana d-definizzjoni ta' kif għandha tintfieh u tkun imhaddma l-awtorita': "Tafu intom, fost il-pagan l-kapjiet qegħdin b'leż jikkmandu u l-kbarat b'leż l-haddmu s-sietgħa tagħhom. Postkom ma għandux ikun hekk" (Mt.20, 25-26)

Is-semmiegħa ta' Gesu' kellhom idea cara hafna u esperjenza qarsa ferm ta' xi fisser awtorita' iebes u intransiġenti. Kollha kienu. b'mod jow iehor, viltma tagħha, kollha kienu jobghoduha awtorita' b'hal dik. Iżda hadd ma kien jaf kif ha jipproponi stli għid ta' awtorita'. Ikompli Gesu': "Min Irid ikun kbir fostkom għandu jkun Isir tagħkom" (Mt.20, 26-27) Din hi l-idea ta' Kristu ta' kif għandha tintfieh u tithaddem l-awtorita' sabiex tagħti l-frott u l-"frott il-jibqa" (Gw.15,16) Altriment tkun arida, sterili u kontro-produċenti.

● **Fejn għandha tithaddem l-awtorita'?**

Post fejn għandha tithaddem din l-awtorita' hu propju l-familja mniissu u mwielda u mkabtra fl-imhabba-fedelta'. Bl-awtorita' fil-familja niħmu li kulhadd hu qaddej ta' l-uniku Sid li hu Kristu: sew il-missier, sew l-omm u sew il-fdal. L-unika awtorita' fil-familja hu Kristu, u Kristu li qiegħed jingħata lina. Dan ifisser li kulhadd (missier-omm-ulied) qiegħed ikun edukat kontinwament, gradwalment u progressivament għal dan l-istil ta' hajja ta' mhabbja u servizz. San Pawl ifisser dan l-istil ta' imhabba-servizz b'dan il-mod: "Alla urlena l-imhabba tiegħu meta Gesu' mlet għallna, aħna il konna għadna midinbin" (Rum.5,8)

Jekk aħna naħsbu li l-awtorita' tiffiser li wiehed jikkmanda u l-hafna jobdu, allura ma aħnieħ naħsbu b'hal Kristu, iżda b'had-dinja. Fil-familja nisranija kulhadd qiegħed jobd u kulhadd qiegħed jaqdi, kulhadd qiegħed jisma' u kulhadd qiegħed joffri s-servizz tiegħu lil xulkin. B'hekk tifforma l-idea li l-awtorita' hi servizz għall-bjalta-jpersonalita' individwali ta' kul wiehed.

Tkun diżgrazzja li l-ulied jilgħu bla sens ta' x'inh' awtorita' li minnha nnifisha tispira ubbidjenza. Hafna drabi jgħri li l-ulied jilgħu bla sens ta' awtorita' u l-doxiplina għax bla sens ta' awtorita' u doxiplina huma l-ġenituri tagħhom... U meta ngħid awtorita' qiegħed niħem dak li għandni kif f'issit għad-dawl tal-Kelma l'Alla: awtorita' b'halha servizz. X'differenza tghaddi għal dik il-familja li l-ulied għandhom esperjenza ta' missier u omm ubbidjenti lejn il-Liġi ta' Alla u allura



jirrispettaw sincerament il-xulkin, jadaw realment lil-xulkin, huma fidili lejn-xulkin. X'ma tispirax ubbidjenza familja b'hal din! L-ulied jafu li meta l-missier jgħid kelma hu l-ewwel li jzommha. Din għandha tkun il-baži ta' l-ubbidjenza fil-familja: ubbidjenza mifhuma, djalogata u soda. Il-koppja nisranija, illum forsi iktar minn qat qabel, għandha dan id-dmir li tghin lil ulied jifurmwaw idea u jgħixu b'mod responsabbli l-awtorita' u l-ubbidjenza fi hdan il-familja. Kif jista' jkun kredibbli u jitwemmen missier minn uliedu, meta hu eżempju ta' infedelta', nuqqas ta' rrispett, bla sens ta' mogħdrija u komprensjojn? Kif jista' jippretendi dan il-missier li jkun obdut meta hu anqas l-kelma tiegħu stess ma jobd meta kien tenna lil martu quddiem il-Knisja: "Jena nwegħdek il-nhobbok u nrispettaw tal-hajt kollha"?

Ikun verament haqqhom kul tifhir dawk il-ġenituri li minkelja d-diffikultajiet li johorġu mill-kultura ta' zmienna, jagħrfu jnissu l'uliedhom dan l-ispirtu ta' awtorita' u ubbidjenza. Ikinu qegħdin jagħtu l-aqwa servizz lis-soċjeta' li kull ma jmur qed tbarri kull sens ta' sagrifliċju.

Jiena ridt nagħti żewġ proposti ta' kif il-familja ta' Nazaret tista' tkun mudell mill-aktar rilevanti għall-familja nisranija ta' zmienna. Nafuhom sew l-armata dawk li tiflu l-fidi u magħha tiflu ukoll ir-raguni: l-arma tar-ridkolu u ż-żuffett.

Iżda l-armi ta' Kristu huma l-armata-verita' u ta' l-imhabba. Imberkin dawk il-familji nsara li qed jgħixu b'impenh l-vokazzjoni tagħhom għax ma' Kristu, fil-Kristu u bil-Kristu minnħom "johorġu x'majjar ta' ilma ha' il-wassal għall-hajja ta' dellem". (Gw.4, 14)

Il-Kelma ta' l-Arcipriet

jaqbad mill-paġna ta' quddiem

taghhom. Kien hemm min talab affarijiet żgħar. Iżda biċċa karta żgħira, miktuba minn t'fajjel ta' 'disa' għaxar snin, laqitu sewwa lil Don Bosco. Kienet biċċa karta miktuba minn Domenico Savio u fiha qallu li bħala riġal kien qed jillob minn Don Bosco din il-ħaġa: "Għinni nsir Qaddis!"

Don Bosco għed lejli lil dan il-t'fajjel u qallu: "**Tabnti haġa sabiha: ser nġhinek issir qaddis. Ser nagħtik Riċetta mportanti. Jekk trid issir Qaddis aghmel dawn l-affarijiet:**

- KUN FERHAN
- AQDI DMIREK SEWWA
- KULL FEJN TKUN AGHMEL IL-GID

Illum, t'din l-ewwel haġa tal-"BELT VICTORIA" għal din is-sena nixtieq noffrikom jiena ukoll dan ir-riġal ta' Don Bosco. U dan nagħmlu għalix konvint li ikoll kemm intom tridu ssiru Qaddis.

■ KUN FERHAN

* Thalli xejn IHAWWEK jew inkella JNIIKTEK, għax allura hemmhlek għandek prova li hemm xi haġa li mhux għejja minn Alla.

Jekk fil-fatt hemm xi saġb, xi problema, xi haġa li twegġghek jekk tagħraf fiha r-Rieda ta' Alla għalik, tkun kapaci ta' cettettha u ma tibqax għalik ta' tahwid jew ta' dwejjaq.

Kun ferhan.....anzi aħdem b'riex kull ġurnata isaltan fik is-sliem u l-ferh.

Minnek jiddependi.

Zomm 'i Alla f'moħħok u f'qalbek u mhux biss tkun ferhan int, iżda tagħmel ferhan lil dawk kollha li jkunu mieghek.

■ AQDI DMIREK SEWWA

Int x'int, missier jew omm, zaġhżuġ jew zaġhżugħa, tifel jew tifla, anzjan jew anzjana, haddiem jew student, sportiv jew marid tinsa qatt li qabel kolloxx int NISRANI.

Mela, aqdi dmirek ta' NISRANI kullimkien.

Tinsieix li l-ewwel dmir tiegħek huwa lejli Alla. Hu Alla li qed jistenna dan minnek. Hu qed jillobhielek dik il-biċċa xogħol li tkun ser twestaq, il-job li inti għandek, l-istudju li trid tagħmel.

Mela, aqdi dmirek SEWWA, għax hekk jixraqli Alla.

■ KULL FEJN TKUN AGHMEL IL-GID

Hadd ma jumelek jekk tagħmel il-gid, anke jekk forsi jkun hemm minn ma japprezzax dak li tkun qed tagħmel jew inkella jfittixlek ix-xaġra f'għagina. Madwarek hemm rumxata nies li għandhom bżonnok. Tibtax: għinohom, aqdihom, hobbhom.

Toqgħodx tkajjel b'kemm ser tagħti u b'kemm ser tirċievi

L-importanti huwa dan:

- * Hobb bla ma tiġġudika
- * Wissi bla ma twegġa'
- * Aġhti bla ma żzomm xejn għalik.

Din hi l-triq li twassal għal qudsija. Hi triq li digħa ġiet ippruvata. Wettaqha Domenico Savio u spicċa qaddis. Għamliha Don Bosco u illum nqimuh fuq l-artali tagħna. Għamliha u qed jagħmlu hafna bnedmin tajba bħal Mons. Mikiel Azzopardi, Don Gorġ Preca, Mother Theresa.....għalix ma nippruvawx nagħmluha jien u int.....???

jaqbad minn paġna 3

"Għawdex bil-Grappa Tiegħu" kien deher stampat fl-1936 fl-istamperija tal-Gvern. It-tieni ktieb li jġib l-istess isem deher stampat mill-istess stamperija fl-1953.

Fost dawn il-ktoba storiċi jixraq il-nsemgħu: "**Storia della Chiesa Matrice**", "**Storia della Chiesa Basilica di S. Giorgio M.**" u "**Documenti Concernenti l'Erezione della Diocesi di Gozo da SS. Pio IX, con note e commenti**". Dnub li dawn ix-xogħolijiet ma rawx id-dawl ta' l-istampa.

Iżda Mons. Farrugia huwa ukoll magħruf bħala wieħed mill-aqwa poeti ta' Gżirirna. Huwa mhux biss ktieb poeziji bil-Malti, imma ukoll bil-Latin u bit-Taljan. Kiteb ukoll ktieb fuq il-prosodija Latina li jġib l-isem: "**Regole di Prosodia Latina**". (13).

Monsinjor tal-Knisja Katidrali u l-Hames Bilbjotekarju

Għal din il-hidma sfięqa ta' Dun Guzepp Farrugia Gjojoso, Mons. Guzeppi Pace, l-Isqof ta' Għawdex kien għażel lil Dun Guzepp bħala Kanoniku Lettur tal-Knisja Kattedrali fl-1946. Hu ha l-pussess ta' Kanoniku fl-21 ta' Lulju ta' dik is-sena. Fis-Seminarju ta' l-Isqof, Mons. Farrugia Gjojoso għalliem fil-klassijiet tal-Kwinta u tas-Sesta (Forms V u VI). Mons. Farrugia Gjojoso kellu komunikattiva stupenda ta' kif dak li kien ja' jgħaddihulek. Kien ukoll "Vokabularju Ambulanti". Kien għalliemna b' maestrija "I Promessi Sposi" ta' Alessandro Manzoni u fuq kolloxx kien tana "i caratteri" ta' dan ir-rumanz storiċu/reliġjuż, li għadni nzomm sa llum.

Mons. Guzeppi Farrugia Gjojoso kien ġie magħżul mill-Gvern bħala l-Hames Bilbjotekarju tal-Librerija Pubblica tal-Gvern, li tinsab fi Triq Vajrinja, r-Rabat, Għawdex. Din il-kariga żammha għal sittax-il sena.

L-aħhar żmien ta' haġu Mons. Farrugia għaddiħ jaqra u jkteb. L-aħhar biċċa xogħol tiegħu kienet tassew klassika: "**Cantica Pagorum**", poezija bil-Latin bi sfond storiċu fuq kull raħal ta' Għawdex. Din il-biċċa xogħol kitbha meta kien marid u ta' kuljum, meta kont immur inqarbu fix-xhur ta' Diċembru 1968, Jannar u Frar 1969, wara li kien jgħid ir-Ringrazzjament kollu ta' wara t-Tqarbin, kien joqgħod jaqrahieli biċċa biċċa. (14)

Mons. Farrugia kie ha sura nazzjonali u m'ha'wax veru Għawdx li ma jafx bih. Minn kull fejn kien jgħaddi ma tarax hief nies isellmu fil-waqt li bi t'bissima fuq fommhom kont tismagħhom jgħidulu: "Sahħa Surmast!" (15).

Il-Funeral tiegħu kien sar l-għada tal-mewt tiegħu fl-4 ta' Marzu 1969 għall-Knisja Katidrali fejn kien ha solum il-Kapitu u l-Kleru ta' dik il-Knisja. Il-fdal tiegħu ġie midfun wara, fil-Kappella ta' Santa Barbara, għad-doll tal-Knisja Kattedrali.

Referenzi:

1. Kan. Dun Nikol Vella Apap. Storja tal-Knisja f'Għawdex Ms. Vol. 1 Sacerdoti Azzurri Alla Scollata' di S. Filippo Neri, emta Nella Chiesa Cattedrale di Gozo l'Anno 1889. p. 95
2. Arkiyju Bazilika-Kollegjata ta' San Gorġ, Rabat Għawdex. Liber Baptiz. Par. l' Ecc. S. il Giorgia M. Parte 1879-1890. Vol. XI p.301
3. A.E.G. Liber III Confirmatorum.
4. A.E.G. Acta Ordinatum.
5. A.E.G. Libro delle Sacre Ordinanze. Vol. 2. 1906-1985
6. Ibid. Op. Cit.
7. Ibid. Op. Cit.
8. Kan. Dun Nikol Vella Apap. Storja tal-Knisja f'Għawdex Ms. Vol. 2
9. Ibid. Op. Cit.
10. The Gozo Year Book 1961. Il-Bijotekarju Għawdxin. Minn Dun Karm Siciuna Xeni, p. 74.
11. Ibid. Op. Cit.
12. Ibid. Op. Cit.
13. Ibid. Op. Cit.
14. Kan. Dun Nikol Vella Apap. Storja tal-Knisja f'Għawdex Ms. Vol. 2, p.23.
15. The Gozo Year Book. 1961. Il-Bijotekarju Għawdxin. Minn Dun Karm Siciuna Xeni, p. 74.

KOMPETIZZJONIJIET GHAT-TFAL

✓ KOMPETIZZJONI Nru. 1

Ghal Tfal minn Year 4 sa Year 6 fl-Iskejjel Primarji
Wieġeb dawn il-Mistoqsijiet:

1. Kemm il-gurnata fih ir-Randan Imqaddes?
2. Kemm il-Knisja nżuru biex nagħmlu l-Visti tas-Sepulkru nhar Hamis ix-Xirka?
3. Ta' min kien il-qabar ġdid fejn ġie midfun il-ġisem tas-Sinjur Tagħna, Sidna Gesu' Kristu?

✓ KOMPETIZZJONI Nru. 2

Għall-Istudenti fl-Iskejjel Sekondarji
Wieġeb dawn il-Mistoqsijiet:

1. F'liema raħal f'Għawdex saret l-elezzjoni għall-Kunsill Lokali fit-22 ta' Jannar 1994?
2. X'jisimha l-fundazzjoni f'Għawdex li tiegħu ħsieb dawk il-persuni li jieħdu d-drogi?
3. Kull meta jinhatar il-President ta' Malta?

Ibghatu t-tweġibiet tagħkom sa nhar il-Ġimgħa 11 ta' Marzu 1994 f'dan l-Indirizz: Il-Belt Victoria, Centru Parrokkjali San Ġorġ, Triq Karita', Victoria. JIingħataw premijiet ta' kotba sbieħ.

Ir-rebbieha tal-Kompetizzjonijiet tal-ħarġa ta' "Il-Belt Victoria" Nru. 75 huma dawn:

Kompetizzjoni Nru. 1:

Melina Vella, 'Popi', 8th December Street, Victoria.

Kompetizzjoni Nru. 2:

Michael Tabone, 'Barkuna', Sir P. Boffa Str., Victoria

Ir-rebbieha huma ġentilment mitluba jmorru fl-Uffiċċju Parrokkjali biex jiġbru l-premj.

ROKNA GĦAT-TFAL

Gheżiež Tfal,

Kif intom? Nittama li mortu tajjeb fl-eżamijiet ta' nofs is-sena. Tinsewx tghinu dejjem lil dawk fostkom li m'għandhomx l-istess intelligenza bhalkom. Tinsewx tghinu lil xulxin f'dak kollu li jkollkom bżonn. Tiftakruha tajjeb dik il-parabbola li jirrakkonta Gesu' meta s-Sammaritan it-Tajjeb ghen lil dak li kien ġie attakkat u msawwat mill-hallelin hu u nieżel Geriko minn Ġerusalem, allavolja dak kien Lhudi, jiġifieri għadu tas-Sammaritan. U la qeġhdin insemmu dan is-sugġett, halli nġhidlikom storja biex taraw kemm għandkom għax thennu għall-proxxmu tagħkom, hu min hu.

Fl-Orjent iħobbu jirrakkontaw leġġenda hejwa dwar patri qaddis li kien jgħix f'kunvent qadim mitluf f'masġar kbir. Tul haġtu kollha l-patri kien jitlob dejjem li xi darba Gesu' jonorah u jżuru f'kamartu. U darba, xewqtu ttwettqet....deherlu Gesu'. Kemm hassu ferħani l'zda dlonk ċemplet il-qampiena tal-bieb. Xi proxxmu ried l-għajnuna u hu kien suppost li jmur jiftah u jghinu. Imma kif seta' jhalli lil Gesu' waħdu?

Il-Patri hassu mhawwad. l'zda l-ubbidjenza rebhet u wara li skuża ruħu kellu jhalli lil Gesu' waħdu għax hass li m'għandux jibqa' hdejjh waqt li xi proxxmu kien meħtieġ l-għajnuna tiegħu. l'zda beka f'qalbu meta ftakar kif kelliha tintem hešrem l-ikbar xewqa ta' haġtu.

Il-proxxmu inzerta raġel fqajjar li ried jitrejjaq. Il-Patri servih mill-aħjar li seta'.....la għaġġu u l-anqas għajjat miegħu. Wara li qdleh, il-patri mar lura f'kamartu u b'għaġeb kbir tiegħu sab li Gesu' kien għadu jistennieh. "Skuzani, Sinjur, li hallejtek waħdek!"

"Li ma hallejtnix waħdi ma kontx tarani iżjed. Dak li għamilt max-xwejjah għamiltu miegħi. Kont hafna aktar qrib tiegħi trejjaq li-x-xwejjah milli titkellem miegħi!"

Leġġenda.....iżda b'taġhlima stupenda għal min irid jgħix il-messaġġ nisrani!

Tata'.

Is-Zija Peppi.



Happy Birthday !!!

Il-Wisq Rev. Mons. Arċipriet Mons. Salv Borg, flimkien mal-membri kollha tal-Kapitlu tal-Kollegġjata Bażilika ta' San Ġorġ, kif ukoll il-Presbyterium Parrokkjali u l-Komunita' Parrokkjali Ġorġjana jixtieq li isbah xewqat lil GUŻEPPA GRECH, membru tal-Komunita' Parrokkjali tagħna, f'għeluq il-mitt sena mit-twelid tagħha, fl-24 ta' Jannar 1994, filwaqt li jingħaqdu magħha biex iroddu haġr lil Alla għal ġid kollu li Hu sawwab fuqha matul is-snin kollha li silfha.

IL-LADIES SOCIETY

Tagħlaq Ghaxar Snin

Kien f'Ottubru tal-1983, il grupp żgħir ta' nisa minn fost il-komunita' parrokkjali ta' San Gorg, ġew imlaqqgħa għall-ewwel darba, bl-inizjattiva ta' saċerdot tal-Parroċċa tagħna, sabiex jaraw flimkien kif setgħu jorganizzaw irwiehhom halli jkunu jistgħu jagħtu kontribut aktar sħiħ u effettiv lill-Parroċċa. Minn dak in-nhar 'il hawn, bl-inkoraġġiment sħiħ, l-ewwel ta' l-Arċipriet Mons. Emanuel Mercieca, li fi żmien u twaqfiet il-Ladies Society, u mbagħad ta' l-Arċipriet attwali Mons. Salv Borg, il-Kumitat habrieki tagħna ma waqaf qatt mill-attivitatijiet b'risq il-Parroċċa tagħna.

■ Diversi għanijiet

L-għanijiet li dejjem ispiraw il-Ladies Society fil-hidmiet tagħha huma bażikament ta' natura reliġjuża, karitattiva, kulturali u rikreattiva. Sabiex jintlaħqu dawn l-għanijiet, il-Kumitat tal-Ladies Society jiltaqa' għall-inqas darbejn fix-xahar, xi drabi oħra hafna aktar ta' sikwit, sabiex jorganizza kull xorta ta' attivitatijiet. Dawn l-attivitatijiet isiru fil-Bażilika nfisha, jew f'ċ-Ċentru Parrokkjali jew f'postijiet oħra ġeneralment barra mir-Rabat.

Il-Ladies Society, li l-Kumitat Organizzattiv tagħha lum hu magħmul minn 14-il membru flimkien mad-Direttur Spiritwali, tul dawn l-

għaxar snin ta' hidma dejjem kisbet l-inkoraġġiment li tehtieg bil-konkorrenza kbira tan-nies għall-attivitatijiet li torganizza. Illum, uhud minn dawn l-attivitatijiet saru kważi tradizzjonali waqt li oħrajn isiru skond iċ-ċirkustanzi taż-żmien. Fost attivitatijiet "tradizzjonali" ta' min isemmi ċ-ċelebrazzjoni ta' **Jum l-Omm u Jum il-Missier**, għadd ta' pellegrinaġġi u hargiet rikreattivi f'Malta u anke f'Għawdex, laqgħat ta' formazzjoni għall-membri nfushom u għall-membri nisa tal-parroċċa in ġenerali, attivitatijiet ta' "fund-raising" b'risq istituti diċesani tal-karita' kif ukoll b'risq il-Bażilika ta' Sa Gorg u oħrajn. Iżda forsi l-attivita' kulturali li l-Ladies Society għandha l-aktar għall-qalbha hu l-Ikła ta' Jum San Gorg li torganizza ta' kull sena biex tiċcelebra t-Tifkira Liturgika ta' San Gorg fix-xahar ta' April.

■ Opri Godda

L-attivitatijiet ta' "fund-raising" huma, x'aktarx, dawk li l-aktar jiehdu hin u jitolbu taħbil il-moħn. Iżda jgħibu magħhom is-sodisfazzjon fl-għotjiet kbar li l-Ladies Society għamlet lill-Bażilika f'għamla ta' opri ta' neċessita liturgika u fl-istess hinta' livell artistiku kif jixraq. X'aktarx li l-akbar fost dawn l-opri kienu ż-żewġ settijiet ta' pjanteti, wiehed vjola (għall-użu fl-Awvent, fir-Randan u fl-funerali) u l-iehor l-aħmar

(għall-Festa ta' San Gorg), kif ukoll id-diversi pjanteti singoli (fosthom wahda artistika għas-Solennita' ta' l-Immakulata Kuncizzjoni b'tifkira ta' l-aħhar Sena Marjana) u l-Ladies Society irregalat sa' issa. Imma kienu bosta r-rigali l-oħra fosthom gandlejri u salib taċ-ċeramika għall-Artal Maġġur, il-fuħhar kollu għall-Meġda ta' l-Appostli li tiġi armata ta' kull sena, u kontribuzzjonijiet fil-fus għall-pubblikazzjonijiet tal-parroċċa u għall-festi esterni ta' San Gorg.

■ Il-Membri

Il-hidma tal-Ladies Society tiddependi hafna mid-disponibiltà tan-Nisa Membri li jiffurmaw il-Kumitat Organizzattiv, magħmul minn President, Viċi-President, Segretarja u Ass. Segretarja, Teżoriera u Ass. Teżoriera, PRO., u Membri. Mingħajr it-taħrik tal-membri, dawk ta' lum bhal dawk li ġew qabilhom, il-Ladies Society ċertament ma tkunx tista' twestaq il-hidmiet sabiex jintlaħqu l-għanijiet li bihom twaqfiet. Id-diffikultajiet qatt ma naqsu u mhux ser jonqsu 'il quddiem. Iżda dawn ma għandhomx jaqgħu qalb il-membri, anzi għall-kuntrarju, għandhom isahhuhom iżjed għax il-koll nafu li kull hidma tajba u qaddisa tiltaqa' mad-diffikultajiet li toħloq id-dinja.

Nifirhu lill-Membri kollha tal-Ladies Society f'għeluq l-għaxar snin ta' din il-Għaqda habrieka fi hdan il-komunita' Parrokkjali tagħna. Nifirhulhom u niringrazzjawhom għas-sagrifolġi li għamlu tul dawn l-għaxar snin u għadhom qed jagħmlu. U nixtiequ lhom snin oħra ta' hidma b'risq il-Parroċċa ta' San Gorg u d-Djoċesi tagħna

Il-Kumpanija TEATRU RJAL tipprezenta

IS-SALIB TAL-FIDDA

fit-Teatru ASTRA

nhar is-Sibt, 5 ta' Marzu '94
fis-7.00pm

Jiehdu sehem atturi magħrufa

fosthom: Gemma Portelli, Mario Micallef,
George Micallef, Marika Mizzi, Pawlu Micallef,
Joe Attard, Phylisienne Brincat.

LAFAYETTE PHOTO STUDIO

For Professional Service

11, St. George's Square,
Victoria, Gozo.

Tel: 560733